

"ഭരണഭാഷ- മാതൃഭാഷ"



കേരള സർക്കാർ

സംഗ്രഹം

ഉന്നത വിദ്യാഭ്യാസ വകുപ്പ് - കോളേജ് വിദ്യാഭ്യാസം - കോളേജ് വിദ്യാഭ്യാസ വകുപ്പിന് കീഴിലുള്ള സർക്കാർ/എയ്ഡഡ് കോളേജുകളിലെ അതിഥി അധ്യാപക നിയമനം, യോഗ്യത, തിരഞ്ഞെടുപ്പ് രീതി, മറ്റ് വ്യവസ്ഥകൾ എന്നിവ സംബന്ധിച്ച മാർഗ്ഗ നിർദ്ദേശങ്ങൾ അംഗീകരിച്ച് - ഉത്തരവ് പുറപ്പെടുവിക്കുന്നു.

ഉന്നത വിദ്യാഭ്യാസ (എഫ്) വകുപ്പ്

സ.ഉ.(സാധാ) നം.751/2024/HEDN തീയതി, തിരുവനന്തപുരം, 28-06-2024

- പരാമർശം:-
1. സ.ഉ.(സാധാ)നം. 1355/2023/ഉ.വി.വ തീയതി 09.09.2023
 2. സ.ഉ.(സാധാ)നം. 1382/2023/ഉ.വി.വ തീയതി 16.09.2023
 3. സ.ഉ.(സാധാ)നം. 1794/2023/ഉ.വി.വ തീയതി 06.12.2023
 - 4 കോളേജ് വിദ്യാഭ്യാസ ഡയറക്ടറുടെ 07.05.2024 - ലെ ബി2/23675/2022/കോ.വി.വ നമ്പർ കത്ത്

ഉത്തരവ്

കോളേജ് വിദ്യാഭ്യാസ വകുപ്പിന് കീഴിലുള്ള സർക്കാർ/എയ്ഡഡ് കോളേജുകളിലെ അതിഥി അധ്യാപക നിയമനം, യോഗ്യത, തിരഞ്ഞെടുപ്പ് രീതി, മറ്റ് വ്യവസ്ഥകൾ എന്നിവ സംബന്ധിച്ച മാർഗ്ഗ നിർദ്ദേശങ്ങൾ അംഗീകരിച്ച് ഉത്തരവാകുന്നു.

1. എല്ലാ വർഷവും അക്കാദമിക് വർഷം ആരംഭിക്കുന്നതിന് തൊട്ടുമുമ്പുള്ള ഏപ്രിൽ, മെയ് മാസങ്ങളിൽ പത്ര പരസ്യം നൽകി അതിഥി അധ്യാപകരുടെ നിയമനത്തിനുള്ള നടപടി ക്രമങ്ങൾ ആരംഭിക്കേണ്ടതാണ്.
2. അതാത് മേഖല ഡെപ്യൂട്ടി ഡയറക്ടറുകളിൽ അതിഥി അധ്യാപക പാനലിൽ പേര് രജിസ്റ്റർ ചെയ്ത അപേക്ഷകരെ നിയമനത്തിനായി പരിഗണിക്കാവുന്നതാണ്.
3. നിയമിക്കപ്പെടുന്ന അധ്യാപകർക്ക് നിലവിലെ യു.ജി.സി റെഗുലേഷൻ പ്രകാരം അസിസ്റ്റന്റ് പ്രൊഫസർ ആയി നിയമനം നേടുന്നതിനുള്ള യോഗ്യതകൾ ഉണ്ടായിരിക്കേണ്ടതാണ്. എന്നാൽ, NET/PhD യോഗ്യതയുള്ള ഉദ്യോഗാർത്ഥികളുടെ അഭാവത്തിൽ ബന്ധപ്പെട്ട വിഷയത്തിൽ 55 ശതമാനം മാർക്കോടു കൂടി ബിരുദാനന്തര ബിരുദം കരസ്ഥമാക്കിയ അപേക്ഷകരെ പരിഗണിക്കാവുന്നതാണ്.
4. ആദ്യവർഷ യു.ജി ക്ലാസ് ആരംഭിക്കുന്ന തീയതി, ആദ്യവർഷ പി.ജി ക്ലാസ് ആരംഭിക്കുന്ന തീയതി എന്നീ ഘട്ടങ്ങളിലെ വർക്ക് ലോഡ് സ്റ്റേറ്റ്‌മെന്റ് നിലവിലെ ഡിപ്പാർട്ട്മെന്റ് ടൈം‌ടേബിൾ സഹിതം വകുപ്പ് അദ്ധ്യക്ഷന്മാർ പ്രിൻസിപ്പലിന് നൽകേണ്ടതും, പ്രിൻസിപ്പൽ അത് കോളേജ് മാസ്റ്റർ ടൈം‌ടേബിളുമായി ഒത്തു നോക്കിയ ശേഷം അതിഥി അധ്യാപകരെ ആവശ്യമുള്ള വിഷയങ്ങളിൽ നിയമന

നടപടികൾ ആരംഭിക്കാവുന്നതുമാണ്.

- 5. സ്ഥിര അധ്യാപകരുടെ ദീർഘകാല ശുന്യവേതനാവധി മൂന്ന് മാസമോ അതിലധികമോ ആകുന്ന പക്ഷം പ്രസ്തുത ഒഴിവിലേയ്ക്ക് അതിഥി അധ്യാപകരെ നിയമിക്കാവുന്നതാണ്. എന്നാൽ പരിവർത്തിതാവധി/ആർജിതാവധി എന്നിവയ്ക്ക് പകരമായി അതിഥി അധ്യാപകരെ നിയമിക്കാൻ പാടുള്ളതല്ല.
- 6. സർക്കാർ കോളേജുകളിലെ അതിഥി അധ്യാപക നിയമനത്തിനായുള്ള സെലക്ഷൻ കമ്മിറ്റിയിൽ ചുവടെ ചേർക്കുന്ന അംഗങ്ങൾ നിർബന്ധമായും ഉണ്ടായിരിക്കേണ്ടതാണ്.

- I) പ്രിൻസിപ്പൽ/പ്രിൻസിപ്പൽ നാമനിർദ്ദേശം ചെയ്യുന്ന മുതിർന്ന അധ്യാപകൻ (കമ്മിറ്റി ചെയർമാൻ).
- II) വകുപ്പ് അധ്യക്ഷൻ/വകുപ്പ് അധ്യക്ഷന്റെ ചുമതല വഹിക്കുന്ന അധ്യാപകൻ.
- III) ബന്ധപ്പെട്ട വിഷയത്തിലെ രണ്ട് വിഷയ വിദഗ്ധർ (ഒരാൾ നിർബന്ധമായും കോളേജിന് പുറത്തുള്ള ആൾ ആയിരിക്കണം)

പട്ടികജാതി/പട്ടിക വർഗ്ഗം, ന്യൂനപക്ഷം, ഭിന്നശേഷി, വനിത എന്നീ വിഭാഗങ്ങളിൽ പെട്ട ഉദ്യോഗാർത്ഥികൾ ഉണ്ടെങ്കിൽ അതത് വിഭാഗത്തിൽ പെട്ട ഓരോ വിദഗ്ധർ കമ്മിറ്റിയിൽ ഉണ്ടായിരിക്കേണ്ടതാണ്.

*മിനിമം 4 പേർ (പുറത്തു നിന്നുള്ള വിഷയ വിദഗ്ധർ ഉൾപ്പെടെ) ഹാജരായിട്ടുണ്ടെങ്കിൽ ക്യാം പൂർത്തിയായതായി പരിഗണിക്കാവുന്നതാണ്.

- 7. അതിഥി അധ്യാപക നിയമനത്തിനായി റാങ്ക് ലിസ്റ്റ് തയ്യാറാക്കുമ്പോൾ യുജിസി റെഗുലേഷൻ 2018 - ലെ APPENDIX II Table 3B പ്രകാരമുള്ള മാനദണ്ഡം കൃത്യമായി പാലിക്കേണ്ടതാണ്(പട്ടിക അനുബന്ധമായി ചേർക്കുന്നു). അതിഥി അധ്യാപക നിയമനത്തിന് ഇന്റർവ്യൂവിന് 20 മാർക്ക് (PSC റാങ്ക് ലിസ്റ്റിൽ ഉൾപ്പെട്ടവർക്ക് 5 മാർക്ക് ഉൾപ്പെടെ) ആക്കി നിജപ്പെടുത്തുന്നു.
- 8. മുൻകൂട്ടി അപേക്ഷ ക്ഷണിച്ച് നിയമനം നടത്തുന്ന സന്ദർഭങ്ങളിൽ അഭിമുഖത്തിന് ഹാജരാകുന്നവരുടെ എണ്ണം നിലവിലുള്ള ഒഴിവുകളേക്കാൾ മുന്നിരട്ടിയിൽ കൂടുതൽ ആണെങ്കിൽ ആയത് ഷോർട്ട് ലിസ്റ്റ് ചെയ്യാവുന്നതാണ്. അഭിമുഖത്തിന് ഹാജരാകുന്ന ഉദ്യോഗാർത്ഥികളുടെ എണ്ണം പത്തിൽ താഴെ ആണെങ്കിൽ എല്ലാവരെയും അഭിമുഖത്തിൽ പങ്കെടുപ്പിക്കേണ്ടതാണ്.
- 9. അതാത് വകുപ്പുകളിലെ വർക്ക് ലോഡ് പ്രകാരം സ്ഥിരം അധ്യാപകർക്ക് ആഴ്ചയിൽ 16 മണിക്കൂർ വീതം വർക്ക് ലോഡ് അലോട്ട് ചെയ്തതിനു ശേഷമുള്ള വർക്ക് ലോഡിലേക്ക് മാത്രമേ അതിഥി അധ്യാപകരെ നിയമിക്കാൻ പാടുള്ളൂ. ഇതിനായി മിനിമം 5 മണിക്കൂർ എങ്കിലും (ഏകാധ്യാപക വിഷയങ്ങളിൽ 3 മണിക്കൂർ) വർക്ക് ലോഡ് ഉണ്ടായിരിക്കണം.
- 10. അതിഥി അധ്യാപകരുടെ പരമാവധി ജോലിഭാരം ആഴ്ചയിൽ 16 മണിക്കൂർ ആയിരിക്കും. ആഴ്ചയിലെ ജോലിഭാരം 5 മുതൽ 7 മണിക്കൂർ വരെ ആണെങ്കിൽ പരമാവധി 3 ദിവസമായും, 8 മുതൽ 10 മണിക്കൂർ വരെ ആണെങ്കിൽ പരമാവധി 4 ദിവസമായും, 11 മണിക്കൂറോ അതിൽ അധികമോ ആണെങ്കിൽ പരമാവധി 5 ദിവസമായും കണക്കാക്കി മാസ്റ്റർ ടൈം ടേബിളിന് അനുസൃതമായി ക്രമീകരിക്കേണ്ടതാണ്. ആഴ്ചയിൽ 3-4

മണിക്കൂർ മാത്രം ജോലിഭാരമുള്ള ഏകാധ്യാപക വിഷയങ്ങളിൽ അതിഥി അധ്യാപകരെ നിയമിക്കാവുന്നതും ആഴ്ചയിൽ 2 ദിവസമായി കണക്കാക്കി മാസ്റ്റർ ടൈംടേബിളിന് അനുസൃതമായി ക്രമീകരിക്കേണ്ടതുമാണ്.

11. അതിഥി അധ്യാപകരെ നിയമിക്കുന്നത് ദിവസ വേതനാടിസ്ഥാനത്തിലായതിനാൽ ടി ജീവനക്കാർക്ക് അവർ ജോലിചെയ്യുന്ന ദിവസത്തെ വേതനത്തിന് മാത്രമാണ് അർഹത; മറ്റു യാതൊരുവിധ ആനുകൂല്യങ്ങൾക്കും അർഹത ഉണ്ടായിരിക്കുന്നതല്ല. കോളേജുകളിൽ തുടർച്ചയായി അതിഥി അധ്യാപകരായി സേവനം നടത്തിയിട്ടുള്ളത് കോളേജുകളിലെ സ്ഥിരാധ്യാപക നിയമനത്തിനായുള്ള യോഗ്യതയായി യാതൊരു കാരണവശാലും പരിഗണിക്കപ്പെടുന്നതല്ല.
12. അതിഥി അധ്യാപകരെ യൂണിവേഴ്സിറ്റി നടപടി ക്രമത്തിന്റെ അടിസ്ഥാനത്തിൽ ഇൻവിജിലേഷൻ ഡ്യൂട്ടി, മൂല്യനിർണ്ണയ ക്യാമ്പുകൾ എന്നിവയ്ക്കും കലാകായിക പ്രവർത്തനങ്ങൾ, പഠനയാത്ര എന്നിവയ്ക്കും പ്രിൻസിപ്പലിന്റെ ഉത്തരവിന് വിധേയമായി നിയമിക്കാവുന്നതും ആയതിന്റെ അടിസ്ഥാനത്തിൽ വേതനം അനുവദിക്കാവുന്നതുമാണ്.
13. അക്കാദമിക് വർഷം അവസാനിച്ചതിനു ശേഷം (മാർച്ച് 31) യൂണിവേഴ്സിറ്റി കലണ്ടർ പ്രകാരം ക്ലാസുകൾ തുടരുന്നതടങ്ങിൽ ആയതിന്റെ അടിസ്ഥാനത്തിൽ ക്ലാസുകൾ തീരുന്ന തീയതി വരെ അതിഥി അധ്യാപകർക്ക് തുടരാവുന്നതും പ്രസ്തുത കാലയളവിലേയ്ക്കുള്ള വേതനം അനുവദിക്കാവുന്നതുമാണ്.
14. സ്ഥിരാധ്യാപകർ ജോലിയിൽ പ്രവേശിക്കുമ്പോൾ അവസാനം ജോലിയിൽ പ്രവേശിച്ച അതിഥി അധ്യാപകന് ആദ്യം വിടുതൽ ഉത്തരവ് നൽകേണ്ടതാണ്.
15. അതിഥി അധ്യാപക നിയമന നടപടികൾ അവസാനിച്ച ഉടൻ തന്നെ ടി അധ്യാപകർക്ക് ശമ്പള വിതരണം നടത്തുന്നതിനുള്ള നടപടിക്രമങ്ങൾ അതാത് കോളേജ് പ്രിൻസിപ്പൽ / ഡെപ്യൂട്ടി ഡയറക്ടർമാർ നിർബന്ധമായും സ്വീകരിക്കേണ്ടതാണ്. അതിൽ വീഴ്ച വരുത്തുന്നത് ബന്ധപ്പെട്ട ഉദ്യോഗസ്ഥരുടെ വ്യക്തിഗത ബാധ്യതയായി കണക്കാക്കുന്നതാണ്.
16. എയ്ഡഡ് കോളേജുകളിൽ അതിഥി അധ്യാപക നിയമനത്തിന് മുൻകൂട്ടി അപേക്ഷ വാങ്ങിച്ച് ഇൻ്റർവ്യൂവിന് ക്ഷണിക്കുന്നതിന് പകരം, പത്ര പരസ്യം /വാർത്ത നൽകി വാക്ക് ഇൻ ഇൻ്റർവ്യൂ സംവിധാനത്തിൽ നടപടിക്രമങ്ങൾ പാലിക്കേണ്ടതാണ്. അപേക്ഷ ഫീസ് ഈടാക്കാൻ പാടില്ലാത്തതും, ഇൻ്റർവ്യൂ കഴിഞ്ഞാലുടൻ ആയതിന്റെ ലിസ്റ്റ് പ്രസിദ്ധപ്പെടുത്തേണ്ടതുമാണ്. ഇതിനായി രൂപീകരിയ്ക്കുന്ന സെലക്ഷൻ കമ്മിറ്റിയിൽ ചുവടെ ചേർക്കുന്ന അംഗങ്ങൾ നിർബന്ധമായും ഉണ്ടായിരിക്കേണ്ടതാണ്.

I) പ്രിൻസിപ്പൽ/പ്രിൻസിപ്പൽ നാമനിർദ്ദേശം ചെയ്യുന്ന മുതിർന്ന അധ്യാപകൻ (കമ്മിറ്റി ചെയർമാൻ).

II) വകുപ്പ് അധ്യക്ഷൻ/വകുപ്പ് അധ്യക്ഷന്റെ ചുമതല വഹിക്കുന്ന അധ്യാപകൻ.

III) ബന്ധപ്പെട്ട വിഷയത്തിലെ രണ്ട് വിഷയ വിദഗ്ധർ (ഒരാൾ നിർബന്ധമായും കോളേജിന് പുറത്തു നിന്നുള്ള ആൾ ആയിരിക്കണം)

*മിനിമം 3 പേർ (പുറത്തു നിന്നുള്ള വിഷയ വിദഗ്ധർ ഉൾപ്പെടെ)

ഹാജരായിട്ടുണ്ടെങ്കിൽ ക്യാം പൂർത്തിയായതായി പരിഗണിക്കാവുന്നതാണ്.

17. സർക്കാർ സംഗീത കോളേജുകളിൽ അതിഥി അധ്യാപകരെ തിരഞ്ഞെടുക്കുമ്പോൾ അവരുടെ പെർഫോമൻസിന് അധിക പ്രാധാന്യം നൽകി കൊണ്ട് ഇന്റർവ്യൂവിന് 75 മാർക്കും (PSC റാങ്ക് ലിസ്റ്റിൽ ഉൾപ്പെട്ടവർക്ക് 5 മാർക്ക് ഉൾപ്പെടെ) അക്കാദമിക് യോഗ്യതകൾക്ക് 25 മാർക്കും നൽകി കൊണ്ട് ആകെ 100 മാർക്ക് നിശ്ചയിക്കാവുന്നതാണ്.

18. ഈ ഉത്തരവ് പുറപ്പെടുവിക്കുന്ന തീയതി വരെ നടന്ന നിയമനങ്ങൾ സാധൂകരിയ്ക്കുന്നു.

പരാമർശം (1) മുതൽ (3) വരെയുള്ള ഉത്തരവുകളെ അധികരിച്ച് (supercede) കൊണ്ട് ഈ ഉത്തരവ് പുറപ്പെടുവിക്കുന്നു.

(ഗവർണ്ണറുടെ ഉത്തരവിൻ പ്രകാരം)

സിനി .ജെ .ഷുക്കർ
അഡീഷണൽ സെക്രട്ടറി

കോളേജ് വിദ്യാഭ്യാസ ഡയറക്ടർ, തിരുവനന്തപുരം
പ്രിൻസിപ്പൽ അക്കൗണ്ടന്റ് ജനറൽ (ആഡിറ്റ്/എ&ഇ) കേരള, തിരുവനന്തപുരം
ഉന്നത വിദ്യാഭ്യാസ (സി) വകുപ്പ്
ഉന്നത വിദ്യാഭ്യാസ (ഡി) വകുപ്പ്
ഇൻഫർമേഷൻ ഓഫീസർ, വെബ് & ന്യൂ മീഡിയ
നോഡൽ ഓഫീസർ (www.highereducation.kerala.gov.in)
കരുതൽ ഫയൽ / ഓഫീസ് കോപ്പി (F2/96/2024-HEDN)

ഉത്തരവിൻ പ്രകാരം

സെക്ഷൻ ഓഫീസർ